
नमो आदिनाथाय ||

ईश्वर उवाच ||

चन्द्रसूर्यस्तथा वह्नि शरीरे दश नाडिकाः |
पञ्चस्थावायव पञ्च मनोबिन्दुस्तथैव च ||१||

षट्चक्रं मेरुदण्डञ्च ओड्डियानं तथैव च |
जालंधरं कामरूपं पूर्णगिरि श्रीहस्तकः ||२||

प्रकीर्तिः क्षेत्रपुरुषो ब्रह्माविष्णुशिवस्तथा |
नदानद्यः समुद्राश्च भुवनानि चतुर्दशः ||३||

ब्रह्माण्डे यै गुणाः संति ते तिष्ठंति कलेवरे |
तेषां संक्षेपतः साध्यं प्रवदन्ति शुविस्मृते ||४||

२अ)

मेरुशृङ्गे स्थिते चन्द्रो द्विरष्टा कलया युतः |
अहर्निशं तुषाराभं शुधां वर्षत्यधो मुखं ||५||

शुधांशुर्द्धि विषश्रावी पीयूष बिंदुमेव च |
तरलस्तु शुधाज्ञेया घनोबिंदुरुदाहृतः ||६||

एकबिंदु सदा ब्रह्मा उत्पत्तिस्थितितारकः |
बिंदुवर्गस्य साध्येन देहसिद्धिः प्रजायते ||७||

जवाकुसुमसंकाशोवस्थिदेशे सुसोभने |
मध्यमामूलसंव्याप्य सूर्यन् तिष्ठति देहिनां ||८||

२ब्)

कलाद्वादशभिः सूर्यो वह्निर्दशकला युतः |
सर्वेषां देहिनां तिष्थेत् अन्नादिः पावकः सदा ||९||

तुषारं वर्षते चन्द्रो रविः सुध्यति सर्वदा |
तत्संयोगे स्थितः प्राणः वियोगात्मरणं भवेत् ||१०||

ऊर्द्धं यातिरवे रस्मिरधचंद्रामृतं सदा |
अभ्यासात् कामरूपेन योगं योग विदोविदुः ||११||

अयं योगसमुद्रं च वसन्तः परिकीर्तितः |
अरोगी च भवे देवी प्राणापानैक योगतः ||१२||

प्राणश्चन्द्र मयोज्ञायोऽपानः सूर्यमयं तथा |

३अ)

अनयोः संगमं सध्यं रजोबीजस्य साधनं ||१३||

ओड्डीयानं दृढं बन्धं कृत्वा रेचकपूरकौ |
समानापानयोर्योगः प्राणापानेकयोगतः ||१४||

कामरूपे त्रिर्योगः प्राणापाने समानकौ |
नाभिशक्तिः द्वयोर्मध्ये ओड्डियानं तदुच्यते ||१५||

वह्नौ जालंधरो ज्ञेयः कामरूपश्च गर्भके |
पूर्णगिरिः हृदिर्मध्ये श्रीहद्वं तालुकोपरि ||१६||

आकुंच्य गुडमूलन्तु चिबुकं हृदयोपरि |

३ब्)

नवद्वाराणि संयम्य कुक्षिमापूर्य वायुना ||१८||

चारणं सर्वे नाडीनां देहवह्निः प्रदीपनं |
वंह्नेः प्रदीपनात्नित्यं अन्नादेः पाचनं भवेत् ||१९||

अन्नादेः पाचनात्नित्यं रसवृद्धिः प्रजायते |
स्वभावाद्बीज एवासौ बिंदुविभर्तिनान्यधा ||१९||

अधिकं सर्वगात्रेषु भवन्ति चाष्टधावतः |
वायुरेव परो देहे मूलसारः प्रकीर्तितः ||२०||

वायोः प्रसाधना देव आयुर्वृद्धि दिने दिने |
हृदिः प्राणो गुडऽपानः समानो नाभिसंस्थितः ||२१||

४अ)

उदानः कण्ठदेशे च व्यानः सर्व शरीरगः |
स्थानवायुञ्च संक्षिप्य वस्थिदेशे पुनः पुनः ||२२||

उद्घाते ये चक्र नालं सुषुम्णाया सुगोपितं |
ब्रह्मग्रन्थिं ततोतित्वा वायुर्विशति मध्यमां ||२३||

स्वाधि चक्र लिंगमूले ततो वायुर्विशत्यपि |
मणिपूरं नाभिदेशे ततो विध्यात्सदा गतिः ||२४||

हृदिमध्ये विष्णुग्रंथिं भित्वा कण्ठगुणाकरं |

४ब्)

तालुमूलं सुधाचक्रे भित्वारुद्रालयं व्रजेत् ||२५||

चक्रं चक्र यदाभित्वा वायुर्याति पुरे पुरे |
वायुना सहयोगेण बिन्दु तत्रैव गच्छति ||२६||

यावनस्थां व्रजे वायु बिन्दुस्थानेन गच्छति |
शंखिनी नालसंप्राप्य चास्थि शून्यं विभर्तिसः ||२७||

ततः क्षीरमयो देहः पिण्डसिद्धो भवेद्ध्रुवं |
एवं मभ्यासयोगेण नरो ब्रह्मनि यः स्थितः ||२८||

तस्य पापं क्षयं याति जन्मकोटि शतार्जितं |
मासे मासेऽश्वमेधश्च यज्ञस्य च फलं भवेत् ||२९||

५अ)

वर्षणराज सूर्यस्य फलं तस्य न संशयः |
दह्यते सर्वपापानि कोटिजन्मार्जितानि च ||३०||

ईहैवाभ्यास योगेण तृणानि वह्निना जपा |
तपांसि योनि कथ्यंते यज्ञदानव्रतानि च ||३१||

कोटि कोटि गुणैस्तानि भवत्यभ्यास योगतः |
नन्दन्ति पितरः सर्वे पुत्रो योगानुसारिणी ||३२||

भुञ्जस्ते च सुखं सर्वं सर्वदुःखविवर्जिताम् |

देव्युवाच ||

उपायं ध्यान योगस्य ब्रुहि मे शशि सेषर |

५ब्)

यल्लब्ध्वा योगिनः सर्वे मुच्यते जन्म बंधनात् ||३३||

ईश्वरोवाच ||

नाभिमध्ये स्थितो ब्रह्मा हृदि मध्ये तु माधवः |
शिरसि शङ्करो ज्ञेया त्रिस्थानं मुक्तिदं स्मृतं ||३४||

नाभि मध्ये परं ज्योतिः प्रदीपं तद्दशाङ्गुलं |
ज्योतिपुञ्ज च चक्रवत् हृदिमध्ये च तिष्ठति ||३५||

शुद्धस्फटिकसंकाशं चंद्रकोटि समप्रभं |
ध्यायेत् मूद्ध्नि शिवज्योति घृतपिण्डसिवोद्धृतं ||३६||

६अ)

अचञ्चलं मनं कृत्वा त्रयाणां ज्योतिषां शनैः |
मेलकं वायुबिंदूभ्यां कर्तव्यं मनसा बुधैः ||३७||

कामरूपे चक्रनाले मध्यमां मध्यगोचरे |
तथाचक्रेषु सर्वेषु प्रत्यं ज्योतिः प्रदृश्यते ||३८||

यस्मिन्नभ्यासतो वायुर्मनो बिंदुस्तथैव च |
ज्योतिषि त्रीणि तत्रैव तेषु चात्मा प्रतिष्ठति ||३९||

नाभिमध्येषु सर्वेषु ज्योतिषां दीप्यते यथा |
तत्रैव चास्थि शून्ये तु कालचारः पलायते ||४०||

६ब्)

एवं ध्यानं सदा बुद्ध्या कुर्यात् ज्योतिर्मयं बुद्धः |
ज्योटिषां वायु बिंदुर्नामेलकं मुक्तिदायकं ||४१||

एवं ध्यानस्थिरं यस्य न वाक्यं लभ्यते मनः |
वायुर्बिन्दु मनश्चात्मा तस्य सर्वस्थिरं भवेत् ||४२||

चले बिन्दौ चले चित्ते चले वायौ च सर्वदा |
चलते चलमानोसौ मृत्युमभ्येति शाश्वत ||४३||

७अ)

तस्मादेवञ्चला भूत्वा * * * * * * * *? |
* * * * * * * * *? यं ब्रह्म समो 
भवेत् ||४४||

कथितं ध्यान योगस्य समुद्देशे च विस्मृते |
ध्यानातीतं परं ब्रह्म सर्वशास्त्रेषु गोपितं ||४५||

ब्रह्माविष्णुशिवादीनां एकोसौ जनकाविभुः |
आधारो भुवनानाञ्च देहस्था देहवर्जिताः ||४६||

७ब्)

एकोव्यापीशसं * *? निर्गुणः प्रकृते परः |
जन्म वृद्ध्यादि रहित आत्मासर्वगतान्ययः ||४७||

निरालंवे मनः कृत्वा कुर्याच्छुन्ये मनस्थिरं |
अनित्य खण्डयेत् सर्वं यत्किञ्चित् मनसार्जितं ||४८||

खण्डयेत् सततं देवि विनष्टं पञ्चभौतिकं |
करणानि मनश्चैव यदा ब्रह्मणि नीयते ||४९||

तदा ब्रह्मपदं प्राप्य योगी मुक्ति पदं व्रजेत् |
अनिमादि गुणास्तस्य * * * * * * * *? ||५०||

८अ)

देव्युवाच ||

इन्द्रियाना * * * * * * * * * * * 
*? |
* * * * * * *? स्य शिष्यैश्चक्षुद्रबुद्धिभिः 
||५१||

ईश्वरोवाच ||

ब्रह्माण्ड * * *? ब्रह्म परं ज्योतिर्मयं शुभं |
तदूर्द्धञ्च परं विष्णोः हृदये च गुणान्वितं ||५२||

तदूर्द्धञ्चैव रुद्राणां दृश्यते नात्रसंशयः |
तदूर्द्धञ्च महाशून्यं यत्र ब्रह्म यथाश्रमं ||५३||

तत्रैव च मनो नीत्वा महाशून्यमयोपरि |
कालस्य रक्षयं ज्ञात्वा स्वयं ब्रह्म समो भवेत् ||५४||

८ब्)

अत एव शिवादीनां निद्राव्याजेन पार्वती |
प्रत्यद्दे ज्ञानचिन्तायां न किञ्चिदन्यथा भवेत् ||५५||

एवं शक्रादयो देवाः सिद्धाश्च वरवर्णिन |
सिद्धाः सिद्धं प्रकुर्वन्ति ते यान्ति परमा गतिः ||५६||

मानुषाश्चास्मि काये च गन्धर्वोरग किन्नरा |
एवं योगसमासाध्य गच्छन्तिं परमां गति ||५७||

९अ)

हिंसार्थे च व्रजेत् कालं स्तेन नास्तिक वादिना |
असत्यर्नोचता क्रूराः द्विजवेदविनिंदकाः ||५८||

असेवागुरुपादे च सर्वधर्म विवर्जिता |
आलसौ पीडिता ये च कामक्रोधप्रपीडिता ||५९||

तथाभ्यास विहीनाश्च योगतः परिहीयते |
तेन मुक्ति पदं याति धर्मे नानेन पार्वतै ||६०||

९ब्)

* * * * * * * * * * * * 
*? सोभने |
केचित् ध्यानं युगंसंति विज्ञानञ्च परः परं ||६१||

धर्मकर्मादिके ये च विज्ञानमुपदेशतः |
साध्यः चानु क्रमं कृत्वा ते यान्ति परमां गतिं ||६२||

यश्चेनं शृणुयान् नित्यं कथा सर्व यथा स्मृतां |
सर्वपापक्षयं तस्य ब्रह्मणसदनं भजेत् ||६३||

स्वकृच्छ्रवणमात्रेण ब्रह्महत्यां व्यपोहतिः |

१०अ)

दिनेकनाश्वमेधानां यज्ञानाञ्च फलं लभेत् ||६४||

यः पठेत् पाठ्ययेद् वापि सर्वयज्ञफलं लभेत् |
अतः पुण्यतरं शास्त्रं नोचात्र विद्यते क्वचित् ||६५||

मूलसारेति इति गोरक्षजोगशास्त्रसमाप्तं || ||

